



## NAXXAR

### MINUTI - LAQGĦAT TAL-KUMITAT AMMINISTRATTIV BAĦAR IĊ-ĊAGĦAQ

SEDUTA NRU. 16 – IT-TLIETA, 9 TA' FRAR 2016

Il-Kumitat iltaqa' fis-Sala tal-Laqqgħat tal-Kunsill Lokali fiċ-Ċentru Ċiviku fi Vjal il-21 ta' Settembru fil-5:30pm.

Preżenti:	Maryanne Cuomo Maria Vella Alfreda Abela Paul Gatt	<i>Chairperson</i> Viċi <i>Chairperson</i> Membru Segretarju Eżekuttiv
Skuzati:	Evelyn Muscat Joe Bonello	Membru Membru

#### 1. APOLOĠIJI

- 1.1. Is-Segretarju Eżekuttiv (SE) informa lill-membri preżenti li s-Sinjuri Muscat u Bonello talbu li jkunu skuzati mil-laqqgħa minħabba impenji oħra li ma kellhomx kontroll fuqhom.

#### 2. APPROVAZZJONI TAL-MINUTI TAL-LAQGĦAT PREĊEDENTI

- 2.1. Il-minuti tal-laqqgħa numru 15 kienu meqjusa moqrija.
- 2.2. Wara kunsiderazzjoni l-minuti kienu approvati u ffirmati miċ-*Chairperson* u mis-Segretarju Eżekuttiv (SE).

#### 3. KOMUNIKAZZJONI MIĊ-CHAIRPERSON

- 3.1. Is-Sinj. Cuomo infurmat li issa l-MEPA kienet qed tagħmel distinzjoni bejn il-fondi tal-UIF li jappartjenu lil Baħar iċ-Ċagħaq minn dawk tal-kumplement tan-Naxxar. Għalhekk infurmat li l-allokkazzjoni tal-UIF għal Baħar iċ-Ċagħaq tammonta għal €39,720.

#### 4. IL-PROĠETT TA' XATT IL-PALM

- 4.1. Iċ-*Chairperson* infurmat li kienu kkuntattjawha mill-uffiċċju tal-Perit Borg Marks u wara bagħtu *surveyor* biex ikun jista' jara x'hemm bżonn isir biex tkun irrangata ż-żona.
- 4.2. Infurmat li kien hemm qbil li kien aktar meħtieġ li jkun hemm parkeġġ iżda, minħabba li kienu meħtieġa l-permessi tal-MEPA, iż-żona kienet se tinfetaħ għall-parkeġġ u jinfirx materjal addattat li però ma jkunx tarmak. Is-SE kien mitlub biex jagħmel pressjoni halli dak li għandu jsir isir mill-aktar fis possibli.
- 4.3. Is-SE kien mitlub ukoll biex iressaq it-talba biex isiru *t-traffic lights* fi Triq il-Kosta minħabba li hemm is-sinjali li jindikaw li suppost hemm traffic lights.
- 4.4. Sadanittant iċ-*Chairperson* ikkummentat li fi Triq il-Kosta qabel ma tidhol għal Triq ir-Ridott mhux qed ikun isir knis regolari.

## 5. LAQGHA TAL-KOMUNITÀ

- 5.1. Fuq proposta ta' Chairperson il-Kumitat qabel li għandu jorganizza laqgħa tal-Komunità nhar il-Ġimgħa l-20 ta' Mejju fis-7pm.
- 5.2. Il-Kumitat appella biex issir insistenza biex kemm jista' jkun malajr ikun finalizzat ix-xogħol fuq Trejjet il-Kampanjol, ikunu tlestew u ġew installati t-tabelli l-ġodda tal-ismijiet tat-toroq filwaqt li possibilment ikunu żviluppati xi ideat għal proġetti ġodda.
- 5.3. Kien sugġerit li l-Kumitat, wara li jipprepara xi proposti għal proġetti fiż-żona, jistieden lill-Ministri konċernati kif ukoll lill-istampa ħalli l-proposti jkunu spjegati fid-dettall. Dan bit-tama li l-Kumitat eventwalment isib l-għajnuna tal-Ministeri konċernati.

## 6. IL-KUNTRATT TAL-ART TAL-ISCOUTS (CAMPING SITE)

- 6.1. Il-Kumitat kien infurmat li l-kuntratt li d-Dipartiment tal-Artijiet għandu mal-iscouts ta' B'Kara kellu jiskadi matul din is-sena. Il-Kumitat kien diġà esprima x-xewqa mal-Awtoritajiet biex il-kuntratt ma jkunx imġedded madanakollu ma kienx hemm f'jiel ta' x'direzzjoni kien se jiehu l-Gvern Ċentrali.
- 6.2. l-Chairperson infurmat li s-Sinj. Evelyn Muscat qed tagħmel l-arranġament meħtieġa biex issir laqgħa mas-Segretarju Parlamentari Dr Deborah Schembri, li hija responsabbli mill-Artijiet.

## 7. HWEJJIEĠ OHRA

- 7.1. Il-Viċi Chairperson Maria Vella infurmat li hemm problema bil-kors tas-*circuit training* minħabba li min qiegħed jorganizza tixtieq li tagħmlu hi għal rasha. Il-Kumitat però ma qabilx u insista li l-organizzatur għandu jibqa' jkun il-Kumitat.
- 7.2. Saret mistoqsija dwar id-dawl mitlub fi Triq A M Caruana (double arm) u Triq id-Dwieli. Is-SE wiegħed li se jgħaddi informazzjoni fil-laqgħa li jmiss.

## 8. DATA GĦAL-LAQGĦA LI JMISS

- 8.1. Kien hemm qbil unanimu li l-laqgħa li jmiss issir nhar il-Ħamis 10 ta' Marzu, 2016 fil-5:00pm.
- 8.2. Il-laqgħa ntemmet fis-6:50pm.

Mary Anne Cuomo  
Chairperson

Paul Gatt Dip.Mgmt (Henley), MIM  
Segretarju Eżekuttiv